

KONKLUŻJONIJIET TAL-AVUKAT ĠENERALI

POIARES MADURO

ppreżentati fid-9 ta' Settembru 2008¹

1. Il-kwistjoni li wasslet għal dan ir-rinviju għal deċizzjoni preliminari toffri lill-Qorti tal-Ġustizzja l-okkażjoni biex tippreċiża l-kundizzjonijiet tal-protezzjoni sussidjarja mogħtija abbazi tal-istatus ta' refuġjat liċ-ċittadini ta' pajjiżi terzi skont l-Artikolu 15 tad-Direttiva tal-Kunsill 2004/83/KE, tad-29 ta' April 2004, dwar livelli stabbiliti minimi għall-kwalifika u l-istat ta' ċittadini nazzjonali ta' pajjiżi terzi jew persuni mingħajr stat [apolidi] bħala refuġjati jew bħala persuni li nkella jehtieġu protezzjoni internazzjonali u l-kontenut tal-protezzjoni mogħtija² (iktar 'il quddiem id-“Direttiva”). It-talba mressqa mill-qorti tar-rinviju hija magħmula b'mod li tistieden lill-qorti Komunitarja sabiex tagħmel studju komparattiv dwar il-portata tal-protezzjoni Komunitarja fid-dawl tal-protezzjoni prevista fl-Artikolu 3 tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali, iffirmit f'Ruma fl-4 ta' Novembru 1950 (iktar 'il quddiem il-“KEDB”). Din il-materja twassal biex jiġu ttrattati r-rapporti li hemm bejn iż-żewġ sistemi legali, liema rapporti ma jistgħux jiġu injorati fid-dawl tal-ghan li tinholoq zona Ewropea ta' protezzjoni tad-drittijiet fundamentali bħalma huwa d-dritt tal-ażil. Iktar importanti hija l-kwistjoni fundamentali li tirriżulta f'din il-kawża u li hija intiża li tistabbilixxi x'grad ta' individwalizzazzjoni ta' riskju reali, li għalih xi persuna tista' tkun esposta, huwa meħtieġ sabiex din tkun

elegibbli għal protezzjoni sussidjarja mogħtija mid-Direttiva.

I — Il-fatti fil-kawża prinċipali, il-kuntest ġuridiku u d-domandi preliminari

2. Il-kwistjoni li fil-kuntest tagħha saru d-domandi preliminari lill-Qorti tal-Ġustizzja, irriżultat mir-rifjut tal-iStaatssecretaris van Justitie milli jagħti permess ta' residenza temporanju fil-Pajjiżi l-Baxxi lil M. u N. Elga-faji, li huma ċittadini Iraġini.

3. L-iStaatssecretaris van Justitie, li huwa l-konvenut fil-kawża prinċipali, immotiva d-deċizzjoni tar-rifjut tiegħu, bid-data tal-20 ta' Diċembru 2006, billi sostna li r-rikorrenti fil-kawża prinċipali ma kinux urew b'mod suffiċjenti r-riskju reali tal-periklu serju u individwali li huma kienu qegħdin isofru fil-pajjiż ta' oriġini tagħhom. B'mod partikolari, huwa jibbaża ruħu fuq l-Arti-

¹ — Lingwa oriġinali: il-Franċiż.

² — ĠU Edizzjoni Speċjali bil-Malti, Kapitolu 19, Vol. 7, p. 96.

kolu 29(1)(b) u (d) tal-liġi Olandiża tal-2000 dwar l-istatus tal-barranin (Vreemdelingenwet 2000, iktar 'il quddiem il-“Vw 2000”) u fuq l-interpretazzjoni li ngħatat lill-istess liġi.

d) li r-ritorn tiegħu lura lejn il-pajjiż tal-orijini tkun, fil-fehma [tal-iStaatssecretaris van Justitie], partikolarment iebes fis-sitwazzjoni ġenerali li tipprevali hemmhekk.”

4. Skont l-Artikolu 29(1)(b) u (d) tal-Vw 2000:

5. Iċ-ċirkulari tas-sena 2000 dwar il-barranin (Vreemdelingencirculaire 2000, iktar 'il quddiem iċ-“ċirkulari 2000”) fil-verżjoni li kienet fis-seħh fl-20 ta' Diċembru 2006, tiddisponi fil-punt C 1/4.3.1:

“Permess ta' residenza temporanju, kif ikkon-templat fl-Artikolu 28, jista' jingħata lil barrani:

[...]

b) li jkun wera li huwa għandu raġunijiet validi sabiex wiehed jissupponi li, fil-każ ta' tkeċċija, huwa jkun qiegħed fir-riskju reali li jiġi suġġett għal tortura jew għal pjeni jew trattamenti inumani jew degradanti;

[...]

“L-Artikolu 29(1)(b) tal-[Vw 2000] jippermetti li jingħata permess ta' residenza jekk il-barrani juri suffiċjentement li huwa għandu raġunijiet validi sabiex jaħseb li, fil-każ ta' tkeċċija, huwa jkun qiegħed f'riskju reali li jiġi suġġett għat-tortura, għal pjeni jew trattamenti inumani jew degradanti”. Iċ-ċirkulari 2000 tippreċiża li din id-dispożizzjoni hija bbazata fuq l-Artikolu 3 tal-KEDB li jgħid li “Hadd ma għandu jkun assoġġettat għal tortura jew għal trattament jew piena inumana jew degradanti”. B'hekk, it-tkeċċija ta' xi persuna lejn pajjiż li fih hija tkun qiegħda fir-riskju reali li tiġi suġġetta għal tali trattament tikkostitwixxi ksur ta' dan l-artikolu. Jekk dan ir-riskju reali jkun ġie stabbilit, normalment jingħata permess ta' residenza temporanju (ażil) mill-awtoritajiet Olandiżi kompetenti.

6. Ir-rikorrenti jsostnu li huma ġabu l-prova tar-riskju reali li huma jkunu qegħdin fih fil-każ ta' tkeċċija lejn l-Iraq. Insostenn tal-argument tagħhom huma jinvokaw iċ-ċirkus-

tanzi fattwali li huma speċifiċi għalihom. B'hekk huma jsemmu li M. Elgafaji li huwa ta' oriġini Xiita hadem, għal madwar sentejn, bħala aġent tas-sigurtà f'Bagdad fl-organizzazzjoni Britannika Janusian Security li tiegħu kien is-sigurtà fit-trasport ta' persuni bejn iż-“żona haċra” u l-ajruport. Iz-ziju ta' Elgafaji, li kien jahdem fl-istess organizzazzjoni, kien it-tir ta' xi militanti, fejn iċ-ċertifikat tal-mewt isemmi li l-mewt tiegħu seħħet wara attakk terroristiku. Xi jiem wara, twahlet ittra ta' theddid mal-bieb ta' M. u N. Elgafaji, li hija martu ta' oriġini Sunnita, fejn kien hemm miktub “mewt għall-kollaboraturi”. Abbażi ta' dawn l-avvenimenti, il-konjuġi Elgafaji pprezentaw it-talba ta' ažiż tagħhom fil-Pajjiżi l-Baxxi fejn hemm jgħixu diġà l-missier, l-omm u l-aħwa bniet ta' M. Elgafaji.

ta' pajjiż terz jew persuna mingħajr stat [apolidi] li ma tikkwalifikax bħala refuġjat imma rigward min intwerew raġunijiet sostanzjali sabiex jitwemmen li l-persuna interessata, jekk tirritorna lejn il-pajjiż ta' oriġini tiegħu jew tagħha, jew fil-każ ta' persuna mingħajr stat, lejn il-pajjiż ta' residenza abitwali ta' qabel tiegħu jew tagħha, jiffaċċja riskju [reali] li [wiehed] jsofri periklu serju kif definit fl-Artikolu 15 [...]”.

10. Skont l-Artikolu 15, “[p]eriklu serju jikkonsisti minn:

7. Madankollu, l-iStaatssecretaris van Justitie sostna li d-dokumenti miġjuba mir-rikorrenti fil-kawża prinċipali u iktar u iktar in-nuqqas ta' dokumenti uffiċjali ma kinux biżżejjed biex juru r-riskju fil-każ ta' tkeċċija lura lejn il-pajjiż tal-oriġini tagħhom b'mod li s-sitwazzjoni tagħhom ma taqax taħt il-kamp ta' applikazzjoni tal-Artikolu 29(1) (b) u (d) tal-Vw 2000.

a) piena kapitali jew eżekuzzjoni; jew

8. Ir-rikorrenti kkontestaw din id-deċiżjoni billi invokaw l-eleġibbiltà tal-Artikolu 15(c) fid-dawl tal-Artikolu 2(e) tad-Direttiva.

b) tortura jew trattament inuman jew degradanti jew kastig ta' applikant fil-pajjiż ta' l-oriġini; jew

9. Fil-fatt, l-Artikolu 2(e) tad-Direttiva jiddefinixxi l-persuni eleġibbli għal protezzjoni sussidjarja bħala “[kull] ċittadin nazzjonali

(c) theddida serja u individwali għal ħajja [jew għall-persuna ta' pajżan] minhabba fi vjolenza [indiskriminata] f'sitwazzjonijiet ta' konflitt armat internazzjonali jew intern.”

11. Ir-rikorreni josservaw li hija biss l-ipoteżi kkontemplata fl-Artikolu 15(b) li hija koperta mill-Artikolu 29(1)(b) tal-Vw 2000 li jirriproduċi kważi letteralment l-istess termini tiegħu. Peress li l-periklu kkontemplat f'dan l-Artikolu 15(ċ) huwa differenti minn dawk imsemmijin qablu u peress li huma jaqgħu taht din l-ipoteżi, għal din ir-raġuni huma kellhom, jew tal-inqas setgħu, jiksibu deċiżjoni favorevoli għat-talba għal ažil tagħhom.

12. L-iStaatssecretaris van Justitie ċaħad dan il-motiv. Skont l-istess Staatssecretaris van Justitie, l-oneru tal-prova jibqa' l-istess kemm jekk jirrigwarda l-protezzjoni mogħtija skont l-Artikolu 15(b) tad-Direttiva kif ukoll jekk taht l-Artikolu 15(ċ). Il-konvenut jenfasizza li dawn iż-żewġ artikoli, l-istess bhall-Artikolu 29(1)(b) tal-Vw 2000, jeħtieġu li dawk li jitolbu l-ažil juru b'mod suffiċjenti l-perikli gravi u individwali li jkun jeżistu kieku huma jkollhom jirritornaw lejn il-pajjiż tal-orijini tagħhom. Fin-nuqqas li tingieb tali prova fil-kuntest tal-Artikolu 29(1)(b) tal-Vw 2000, huma ma jkunux jistgħu jinvokaw utilment l-Artikolu 15(ċ) tad-Direttiva li jitlob li tingieb prova simili.

13. Wara dik id-deċiżjoni, ir-rikorreni ppreżentaw rikors quddiem ir-Rechtbank (il-Pajjiżi l-Baxxi). Din il-qorti tagħti interpretazzjoni differenti mid-dispożizzjonijiet rilevanti tad-Direttiva. B'mod partikolari, il-qorti nazzjonali ssostni li l-grad għoli ta' individwalizzazzjoni tal-periklu rikjest mill-Artikolu 15(b)

tad-Direttiva u mid-dispożizzjoni nazzjonali inkwistjoni, huwa mitlub f'livell inqas fil-każ ikkontemplat fl-Artikolu 15(ċ) tad-Direttiva li jiehu inkunsiderazzjoni l-fatt ta' kunflitt armat fil-pajjiż tal-orijini. Il-prova dwar l-eżistenza ta' periklu individwali u serju li taqa' fuq ir-rikorrent tista' tiġi ttrattata b'mod iktar faċli fil-kuntest tal-applikazzjoni tal-Artikolu 15(ċ) tad-Direttiva, bi paragun mal-Artikolu 15(b). Konsegwentement, ir-Rechtbank annullat id-deċiżjonijiet tal-20 ta' Diċembru 2006, li ċaħdu l-ghoti ta' protezzjoni sussidjarja inkwantu l-oneru tal-prova mitluba fil-kuntest tal-Artikolu 15(ċ) tad-Direttiva hija simili għal dik mitluba għall-applikazzjoni tal-Artikolu 15(b) kif riprodott fl-Artikolu 29(1)(b) tal-Vw 2000. Skont din il-qorti, il-Ministru tal-Gustizzja Olandiż kellu jeżamina jekk kienx hemm raġunijiet sabiex l-applikanti jingħataw permess ta' residenza temporanju skont l-Artikolu 29(1)(d) tal-Vw 2000 min-ħabba l-perikli serji kkontemplati fl-Artikolu 15(ċ) tad-Direttiva.

14. Il-qorti tar-rinviju, in-Nederlandse Raad van State, li hija l-qorti tal-appell fil-kawża principali, taqşam l-istess diffikultajiet fl-interpretazzjoni tad-dispożizzjonijiet rilevanti tad-Direttiva kif espressi permezz tal-pożizzjonijiet li żammew il-konvenut u l-qorti tal-ewwel istanza. Barra minn hekk, l-Artikolu 15(ċ) tad-Direttiva kien għadu ma ġiex traspost fil-liġi Olandiża fl-20 ta' Diċembru 2006, meta M. u N. Elgafaji kienu ppreżentaw it-talbiet tagħhom. B'hekk, sabiex tkun tista' tevalwa jekk tali traspożizzjoni kinitx meħtieġa, ir-Raad van State ddeċidiet li tissospendi l-proċeduri u li tagħmel is-segwenti domandi preliminari lill-Qorti tal-Gustizzja:

“1) L-Artikolu 15[(ċ)] tad-Direttiva [...] għandu jiġi interpretat fis-sens li din id-dispożizzjoni toffri biss protezzjoni f'sitwazzjoni li tirrigwarda l-Artikolu 3 tal-[KEDB] skont l-interpretazzjoni tal-ġurisprudenza tal-Qorti Ewropea tad-Drittijiet tal-Bniedem jew fis-sens li din l-ewwel dispożizzjoni toffri protezzjoni addizzjonali jew differenti fir-rigward tal-Artikolu 3 tal-[KEDB]?”

2) Jekk l-Artikolu 15[(ċ)] tad-Direttiva joffri protezzjoni addizzjonali jew differenti fir-rigward tal-Artikolu 3 tal-[KEDB], liema huma, f'dan il-każ, il-kriterji li għandhom jintużaw għall-evalwazzjoni ta' jekk persuna, li ssostni li tista' titlob status ta' protezzjoni sussidjarja, hijiex f'riskju reali ta' theddid serju u individwali minhabba vjolenza indiskriminata, skont l-Artikolu 15[(ċ)], fid-dawl tal-Artikolu 2[(e)] tad-Direttiva?”.

II — Analizi ġuridika

15. Bl-ewwel domanda tagħha, il-qorti tar-rinviju tistaqsi essenzjalment jekk l-Artikolu 15(ċ) joffrix protezzjoni addizzjonali jew sempliċement ekwivalenti għal dik li tirriżulta mill-Artikolu 3 tal-KEDB dwar dawk li jitolbu l-ażil. It-tieni domanda hija intiza sabiex jiġu ddeterminati l-kriterji li fuqhom ikun ibbażat l-għoti tal-protezzjoni sussidjarja.

16. Fi kliem iehor, il-Qorti tal-Ġustizzja hija mitluba tiddeciedi fuq il-portata tal-protezzjoni mogħtija mill-Artikolu 15(ċ) tad-Direttiva bi paragun ma' dik offerta mill-Artikolu 3 tal-KEDB. L-osservazzjonijiet tal-partijiet essenzjalment jirrigwardaw din il-kwistjoni. Madankollu, huma qabel xejn jindikaw id-diverġenzi bejn l-Istati Membri dwar l-interpretazzjoni tal-Artikolu 3 u tal-ġurisprudenza tal-Qorti Ewropea tad-Drittijiet tal-Bniedem li tirriżulta minnha. Dawn l-oppożizzjonijiet jinsabu fil-fatt li, anki fost l-Istati Membri li jsostnu li l-Artikolu 15(ċ) tad-Direttiva ma jagħti ebda protezzjoni addizzjonali għal dik diġà mogħtija mill-KEDB, hemm minnhom li jsostnu madankollu li l-protezzjoni mogħtija mill-Konvenzjoni testendi, fid-dawl tal-ġurisprudenza tal-Qorti ta' Strasbourg, għall-każijiet li Stati Membri oħra, min-naha l-oħra, jippruvaw jeskludu mill-kamp ta' applikazzjoni tad-Direttiva billi jqisu preċiżament li l-protezzjoni sussidjarja li toffri d-Direttiva hija limitata għal dik il-protezzjoni li wiehed ikun elegibbli għaliha taht il-KEDB.

17. Dan in-nuqqas ta' qbil dwar il-portata tal-Artikolu 3 tal-KEDB ma jaħbix il-veru pern tad-diskussjoni li tirrigwarda fir-realtà l-portata tal-protezzjoni li għandha tingħata lill-persuna li titlob l-ażil abbażi tad-dritt Komunitarju. B'hekk, qabel l-analizi ġuridika vera u proprja tal-protezzjoni offruta mid-dritt Komunitarju lill-dawk li jitolbu l-ażil, jidher li, fid-dawl tal-osservazzjonijiet ippreżentati mill-partijiet, huwa utli li wiehed jerga jittratta l-kontroversji li jirriżultaw mill-interpretazzjoni u mit-tehid inkunsiderazzjoni tal-Artikolu 3 tal-KEDB għall-finijiet tar-risposta għad-domandi preliminari li saru.

A — *Preciżazzjonijiet dwar il-portata kif ukoll dwar it-tehid inkunsiderazzjoni tal-Artikolu 3 tal-KEDB fil-kuntest tar-risposta li għandha tingħata lill-qorti tar-rinvju*

18. Apparti mill-paragun tal-kampi ta' applikazzjoni rispettivi tal-Artikolu 3 tal-KEDB u tal-Artikolu 15 tad-Direttiva, il-Qorti tal-Ġustizzja għet mitluba, prinċipalment u fis-sustanza, tgħid jekk il-protezzjoni mogħtija bis-saħħa tad-Direttiva tkoprix biss is-sitwazzjonijiet fejn il-persuna tista' tkun vittma ta' ksur partikolarment serju tad-drittijiet fundamentali tagħha minhabba kundizzjonijiet li jkunu partikolari jew speċifiċi għaliha, jew jekk l-imsemmija protezzjoni tkoprix ukoll is-sitwazzjonijiet fejn persuna tista' tiġi esposta għal riskju simili minhabba sitwazzjoni ġenerali ta' vjolenza indiskriminata?

19. Fil-fehma tiegħi r-risposta għal din id-domanda ma tistax tiġi dedotta mill-Artikolu 3 tal-KEDB, iżda għandha tiġi mfittxija prinċipalment fid-dawl tal-Artikolu 15(c) tad-Direttiva. Fil-fatt, id-dispożizzjonijiet Komunitarji, tkun xi tkun id-dispożizzjoni inkwistjoni, jiġu interpretati b'mod indipendenti li, konsegwentement, ma jistax ivarja skont u/jew jiddependi mill-iżviluppi fil-ġurisprudenza tal-Qorti Ewropea tad-Drittijiet tal-Bniedem.

20. Barra minn hekk, jiena nżid li l-interpretazzjoni tal-Konvenzjoni mill-Qorti ta' Strasbourg hija interpretazzjoni dinamika u li tevolvi. Minhabba din l-interpretazzjoni dinamika, għandu jiġi enfasiszżat li l-interpretazzjoni tal-Artikolu 3 tal-KEDB ma kinitx lineari u li, illum il-ġurnata, il-Qorti Ewropea tad-

Drittijiet tal-Bniedem tagħti tifsira u għaldaqstant portata iktar wiesja' lil dan l-artikolu³. Barra minn hekk, l-interpretazzjoni ta' dan it-test hija intiża li tevolvi u, konsegwentement, m'għandhiex tkun iffrizata. F'dan il-kuntest, mhuwiex fl-obbligu tal-qorti Komunitarja li tistabbilixxi l-interpretazzjoni li għandha tingħata lill-Artikolu 3 tal-Konvenzjoni.

21. Fl-istess hin, m'għandhiex tiġi injorata l-importanza li l-KEDB jista' jkollha fl-interpretazzjoni tad-dispożizzjonijiet Komunitarji inkwistjoni. Id-Direttiva għandha l-obbjettiv li tiżviluppa dritt fundamentali tal-ażil li jroġ mill-prinċipji ġenerali tad-dritt Komunitarju fejn, l-imsemmija prinċipji stess jirriżultaw mit-tradizzjonijiet kostituzzjonali komuni għall-Istati Membri u mill-KEDB kif jinsabu riprodotti, min-naħa l-oħra, fil-Karta tad-Drittijiet Fundamentali tal-Unjoni Ewropea, iddikjarata f'Nizza fis-7 ta' Diċembru 2000 (GU 2000, C 364, p. 1)⁴. Kif jiena diġà enfasiszajt f'kawża preċedenti, "għalkemm din il-karta ma tistax tikkostitwixxi fiha nfisha bażi ġuridika suffiċjenti biex tagħti lill-individwi drittijiet li jistgħu jiġu invokati direttament, hija madankollu mhijiex irrilevanti bħala kriterju għall-interpretazzjoni ta' l-istrumenti ta' protezzjoni tad-drittijiet imsemmijin fl-Artikolu 6(2) UE. Taht din il-perspettiva, din il-karta jista' jkollha funzjoni doppja. Fl-ewwel lok, hija tista' tohloq

3 — Ara b'mod partikolari s-sentenzi tal-Qorti Ewropea tad-Drittijiet tal-Bniedem *Vilvarajah et vs Ir-Renju Unit*, tat-30 ta' Ottubru 1991 (Rikorsi Nri 13163/87; 13164/87; 13165/87; 13447/87; 13448/87, punt 37); kif ukoll *Salah Sheekh vs Il-Pajjiżi l-Baxxi*, tal-11 ta' Jannar 2007 (Rikorsi Nru 1948/04, punt 148).

4 — L-għaxar premessa tad-Direttiva ma tonqosx milli tfakkar għal dan il-ghan li "Din id-Direttiva tirrispetta d-drittijiet fundamentali u tosserva l-prinċipji magħrufa b'mod partikolari mill-Kapitolu ta' Drittijiet Fundamentali tal-Unjoni Ewropea. B'mod partikolari, din id-Direttiva tfittex li tiżgura rispett shih għad-dinjata tad-bniedem u d-dritt għal kenn (asylum) għal applikanti għal kenn (asylum) u l-membri tal-familja li jakkompanjawhom."

il-preżunzjoni ta' l-eżistenza ta' dritt li jkollu, għalhekk, jirċievi konferma dwar l-eżistenza tiegħu kemm fit-tradizzjonijiet kostituzzjonali komuni għall-Istati Membri kif ukoll fid-dispożizzjonijiet tal-KEDB. Fit-tieni lok, meta d-dritt jiġi identifikat bħala dritt fundamentali protett mill-ordni ġuridiku Komunitarju [mis-sistema legali Komunitarja], il-Karta sservi ta' strument partikolarment utli sabiex jiġi stabbilit il-kontenut, il-kamp ta' applikazzjoni u l-portata li għandha tingħata lil dak id-dritt"⁵.

22. F'dan ir-rigward, il-KEDB tinsab riprodotta fil-ġurisprudenza Komunitarja għal żewġ raġunijiet prinċipali. L-ewwel nett, minhabba li l-impenn li kull Stat Membru esprima lejn il-Konvenzjoni juri biċ-ċar l-istatus ta' dawn id-drittijiet bħala li jikkorrispondu għall-valuri komuni għall-Istati Membri, liema Stati għandhom neċessarjament jikkonservawhom u jimplementawhom fil-kuntest tal-Unjoni Ewropea. Barra minn hekk, il-protezzjoni tad-drittijiet fundamentali fis-sistema legali Komunitarja teżisti b'mod parallel ma' sistemi oħra Ewropej ta' protezzjoni tad-drittijiet fundamentali. Dawn is-sistemi jinvolvu kemm is-sistemi żviluppati fi hdan is-sistemi legali nazzjonali kif ukoll dawk li jirriżultaw mill-Konvenzjoni Ewropea tad-Drittijiet tal-Bniedem. Ċertament, kull wiehed minn dawn il-mekkanizmi ta' protezzjoni għandu obbjettivi li huma speċifiċi għalih u li dawn il-mekkanizmi jinbnew fuq strumenti ġuridiċi li jkunu apposta għalihom,

iżda xi kultant, madankollu, japplikaw għall-istess ċirkustanzi fattwali. F'dan il-kuntest, jehtieg li għal kull sistema ta' protezzjoni eżistenti, wiehed jiehu hsieb li, filwaqt li jippriserva l-awtonomija tal-istess sistema, jifhem kif is-sistemi l-oħra jinterpretaw u jiżiluppaw dawn l-istess drittijiet fundamentali sabiex, mhux biss, jimminimizza r-riskji ta' kunflitti, imma wkoll jipparteċipa fi proċess ta' kostruzzjoni informali ta' żona Ewropea ta' protezzjoni tad-drittijiet fundamentali. Iz-żona Ewropea hekk maħluqa tkun, fil-parti l-kbira tagħha, il-prodott ta' diversi kontribuzzjonijiet individwali li jirriżultaw mis-sistemi differenti ta' protezzjoni eżistenti fuq livell Ewropew.

23. Hekk ukoll, għalkemm il-ġurisprudenza tal-Qorti ta' Strasbourg mhijiex sors imperattiv għall-interpretazzjoni tad-drittijiet fundamentali Komunitarji, hija tikkostitwixxi madankollu l-punt tat-tluq sabiex jiġi stabbilit il-kontenut u l-portata tal-imsemmija drittijiet fil-kuntest tal-Unjoni Ewropea. Barra minn hekk, dan it-teħid inkunsiderazzjoni huwa indispensabbli sabiex jiggwarantixxi li l-Unjoni, li hija bbażata fuq il-prinċipju tar-rispett tad-drittijiet tal-bniedem u tal-libertajiet fundamentali⁶, jikkontribwixxi sabiex jifrex il-protezzjoni tal-istess drittijiet fiż-żona Ewropea. F'dan ir-rigward, huwa perferment naturali li l-Karta tad-Drittijiet Fundamentali, filwaqt li tirrikonoxxi li hija "fiha drittijiet li jikkorrispondu għad-drittijiet iggarantiti mill-Konvenzjoni Ewropea għall-Protezzjoni tad-Drittijiet tal-Bniedem u l-Libertajiet Fundamentali, it-tifsira u l-ambitu ta'

5 — Punt 48 tal-konkluzjonijiet ippreżentati fis-sentenza tas-26 ta' Ġunju 2007, *Ordre des barreaux francophones et germanophone et* (C-305/05, Ġabra p. I-5305).

6 — Ara l-Artikolu 6(1) u (2) TUE.

dawk id-drittijiet għandhom ikunu l-istess bħal dawk stabbiliti mill-Konvenzjoni msemmija”⁷, iżżid li “[d]in id-dispożizzjoni ma żżommx lil-liġi ta’ l-Unjoni milli jipprevedi protezzjoni aktar estensiva”⁸.

24. Għal dawn ir-raġunijiet kollha, jeħtieġ li jiġi ppreċiżat li mhijiex wisq kwistjoni li jiġi stabbilit jekk il-protezzjoni sussidjarja prevista mid-Direttiva hijiex bejn wiehed u iehor identika għal dik mogħtija abbażi tal-Konvenzjoni, iktar milli jiġi ddefinit il-kontenut Komunitarju, inkwantu dan l-objettiv bl-ebda mod ma jeskludi t-teħid inkunsiderazzjoni tal-ġurisprudenza riżultanti mill-applikazzjoni tal-KEDB.

B — L-interpretazzjoni tal-Artikolu 15(ċ) tad-Direttiva

25. L-eżerċizzju tal-interpretazzjoni mhuwiex xi haġa faċli u spiss iqajjem diskussjoni sal-punt li l-interpretazzjoni fl-aħħar nett tiġi meqjusa bħala arti, bħala ermenewtika. Madankollu, huwa rari li abbażi ta’ argument simili hafna u bbażat fuq argument sod u aċċettat, ir-riżultat madankollu jkun kontrastanti inkwantu jkun jeħtieġ li wiehed jerga’ janalizza l-metodoloġija stess tal-interpretazzjoni.

7 — Artikolu 52(3) tal-Karta. Wiehed jista’ jara wkoll li l-Artikolu 18 tal-Karta jistabbilixxi u jikkonferma d-dritt għall-ażil.

8 — *Ibidem*.

1. Interpretazzjoni kontrastanti abbażi ta’ argument simili

26. Huwa sorprendenti kif il-ħamsa u għoxrin u s-sitta u għoxrin premessa tad-Direttiva ġew suċċessivament użati mill-partijiet insostenn ta’ interpretazzjonijiet li jmorru dijametrikalment fl-oppożitt tal-Artikolu 15(ċ). B’hekk, skont l-ewwel linja ta’ hsieb, minn dawn il-premessi jirriżulta li r-rekwiżit ta’ rabta individwali bejn il-vjolenza indiskriminata u t-theddida għall-ħajja jew għall-persuna ta’ pajżan tissupponi li l-applikant juri li dan huwa minhabba karatteristiċi li huma partikolari għalih mentri skont it-tieni linja ta’ hsieb, dawn il-premessi jtendu li jxnejnu r-rabta individwali rikjesta. Barra minn hekk, hemm min, li mhuwiex neċessarjament dak li jsostni li r-rabta individwali rikjesta taħt l-Artikolu 15(ċ) tad-Direttiva għandha tkun inqas minn dik rikjesta meta jiġi applikat l-Artikolu 3 tal-KEDB, li jsostni li l-Artikolu 15(ċ) jirrappreżenta protezzjoni li hija addizzjonali għal dik taħt l-Artikolu 3 tal-KEDB meta oħrajn isostnu li hija l-istess.

27. B’hekk, il-premessa ħamsa u għoxrin skont liema “[...] Dawk il-kriterji [li fuq il-bażi tagħhom applikanti għal protezzjoni internazzjonali jridu jintgħarfu bħala elegibbli għal protezzjoni sussidjarja] għandhom jiffasslu mill-obbligi internazzjonali skond strumenti u prattiċi tad-drittijiet tal-bniedem li jeżistu fl-Istati Membri” tapplika insostenn tal-interpretazzjoni tal-Artikolu 15(ċ) li tvarja b’mod sinjifikattiv fiż-żewġ argumenti prinċipali. F’dan is-sens, il-Gvern Olandiż u r-Renju Unit, minn din il-premessa jiddeduċu li l-Artikolu 15 tad-Direttiva u b’mod partikolari l-paragrafu (ċ) tiegħu huwa bbażat fuq l-Artikolu 3 tal-KEDB li, skont dawn l-istess Stati, il-ġurisprudenza relattiva għall-istess

Konvenzjoni turi li hija meħtieġa rabta individwali qawwija⁹. Tal-inqas, huma jsostnu li skont din il-premessa, il-leġiżlatur Komunitarju ma riedx jgħabbi lill-Istati Membri b'obbligi ġodda tali li joffru protezzjoni iktar wiesa' liċ-ċittadini ta' pajjiż terz fil-qasam tad-dritt għall-ażil. B'dan l-istess argument, huma jimminimizzaw ossija jevitaw ir-referenza li hemm fil-premessa hamsa u għoxrin għall-istrumenti internazzjonali u Ewropej l-oħra għall-protezzjoni tad-drittijiet tal-bniedem kif ukoll għall-prattiki eżistenti fl-Istati Membri. L-Istati ċertament adottaw sistemi ta' protezzjoni differenti ħafna iżda n-nuqqas ta' uniformità m'għandhiex twassal sabiex jeskludi l-valur interpretattiv tagħhom. B'hekk il-fatt li ċerti Stati, fis-sistema legali tagħhom, ipprovdew għal protezzjoni oghla minn dik mogħtija taħt l-Artikolu 3 tal-KEDB ma jistax jiġi injorat¹⁰. Il-Gvern Svediż, fuq ir-referenza li tagħmel il-premessa hamsa u għoxrin għall-prattiki diġà eżistenti tal-Istati Membri, jinsisti preċiżament f'das-sens sabiex jiddeduċi minnha li l-protezzjoni kkontemplata fl-Artikolu 15(ċ) bilfors tiżdied, għaldaqstant, ma' dik prevista fl-Artikolu 15(a) u (b). Hija tirrappreżenta protezzjoni addizzjonali għal dik diġà ggarantita mill-KEDB u b'mod partikolari l-Artikolu 3 tagħha, li barra minn hekk jinsab riprodott litteralment fl-Artikolu 15(b) tad-Direttiva.

sitta u għoxrin tad-Direttiva fejn tgħid "[ir-r]iskji li għalihom popolazzjoni ta' pajjiż jew taqsima tal-popolazzjoni hija ġeneralment esposta normalment ma johlqux fihom nfushom theddida individwali li tikkwalifika bħala periklu serju" insostenn ta' interpretazzjoni minnhom tal-Artikolu 15(ċ), madankollu, minn din id-dispożizzjoni, huma jirnexxielhom jorġu interpretazzjoni kuntrastanti. B'hekk, għall-parti l-kbira mill-partijiet, din il-premessa bilfors timponi fuq l-applikant tal-ażil l-obbligu li juri l-eżistenza tar-rabta individwali billi japplika l-prinċipju, b'referenza għat-terminu "normalment", li r-riskju li għalih il-popolazzjoni ta' pajjiż jew taqsima tal-popolazzjoni hija ġeneralment esposta ma jirrapprezentax theddida individwali. Għaldaqstant, id-Direttiva mhijiex intiża li tkopri s-sitwazzjonijiet ta' vjolenza indiskriminata kkontemplati fl-Artikolu 15(ċ) tagħha. F'dawn iċ-ċirkustanzi hija biss il-prova tat-theddida li jkun qed ibati l-applikant li jitlob l-ażil minhabba l-karatteristiċi li huma speċifiċi għalih, li tista' tiġġustifika l-ghoti ta' protezzjoni sussidjarja. Min-naħa l-oħra, ir-Repubblika tal-Italja tammetti li t-terminu "normalment" jimplika li f'ċirkustanzi oħra, jiġifieri ċirkustanzi eċċezzjonali li jmorru lil hinn min-"normal", ir-riskju li għalih il-popolazzjoni jew taqsima mill-popolazzjoni tkun ġeneralment esposta jista' jiġi kkwalfikat bħala "theddida individwali". Huwa possibbli li wiehed isostni li bis-saħħa ta' din l-interpretazzjoni, iċ-ċirkustanzi eċċezzjonali huma dawk koperti bl-Artikolu 15(ċ) tad-Direttiva.

28. Bl-istess mod, għalkemm il-partijiet, minn naħa u minn oħra, isemmu l-premessa

⁹ — Ara s-sentenzi tal-Qorti Ewropea tad-Drittijiet tal-Bniedem, *Vilvarajah et vs Ir-Renju Unit*, iċċitata iktar 'il fuq; *Salah Sheekh vs Il-Pajjiżi l-Baxxi*, iċċitata iktar 'il fuq, u *Saadi vs L-Italja* tat-28 ta' Frar 2008 (Rikors Nru 37201/06).

¹⁰ — Ara b'mod partikolari: l-istudju tal-UNHCR, *Asylum in the European Union. A study of the implementation of the Qualification directive*. Novembru 2007, www.unhcr.org.

29. Bl-istess mod, l-origini tad-Direttiva, fejn jintwera li l-insistenza fuq l-introduzzjoni espressa tar-rekwiżit tat-theddida li għandha

tkun individwali saret wara l-proposta inizjali tal-Kummissjoni tal-Komunitajiet Ewropej jew fuq ir-rieda li tiġi rriprodotta l-aħjar sistema fost is-sistemi nazzjonali ta' protezzjoni, tista' twassal biex issostni interpretazzjoni waħda jew l-oħra.

30. Fl-aħħar mill-aħħar, għandu jiġi aċċettat li t-test innifsu tal-Artikolu 15(ċ) tad-Direttiva jitfa' liż-żewġ linji ta' hsieb interpretattivi fuq l-istess livell. Madankollu din l-ekwivalenza ma tistax timpedixxi li tingħata interpretazzjoni xierqa li tiżgura d-dritt fundamentali għall-ażil.

2. Il-metodoloġija tal-interpretazzjoni

31. Ċertament, wiehed għandu jammetti li, f'dan il-kuntest, l-interpretu jkollu jipprova jikkonċilja dak li *prima facie* jidher li huwa inkonċiljabbli. F'dan l-eżerċizzju huwa għandu jkun iggwidat mill-għan ewlieni tal-liġi inkwistjoni. Fi kliem iehor, wiehed għandu jasal għal interpretazzjoni li, filwaqt li tirrikonnoxxi li l-Artikolu 15(ċ) huwa, qabel xejn, intrinsikament marbut mal-kunċett ta' "vjolenza indiskriminata", għandha tiegħu inkunsiderazzjoni r-rewżit tat-theddida individwali¹¹.

11 — Ċerti awturi jilmentaw fuq l-ambigwiżà tal-Artikolu 15 għax jidhrilhom li l-kunċett ta' vjolenza indiskriminata ma tistax tkun rikonċiljabbli mal-kunċett ta' theddida individwali, ara b'mod partikolari: J. McAdam, *Complementary Protection in International Refugee Law*, p.70.

32. F'dan ir-rigward, jidhril li l-interpretazzjoni fejn jingħad li l-Artikolu 15(ċ) ikopri kwalunkwe sitwazzjoni ta' vjolenza indiskriminata tinjora din il-kundizzjoni ta' interpretazzjoni doppja, bl-istess mod li l-interpretazzjoni fejn jingħad li l-kunċett ta' "theddida individwali" jikkorrispondi għal theddida kontra persuna minhabba ċirkustanzi li huma partikolari jew speċifiċi għaliha (jew għal grupp soċjali li tiffirma parti minnu) tikkuntrasta mal-Artikolu 15(ċ) li huwa intiż preċiżament u anki espressament għas-sitwazzjonijiet ta' vjolenza indiskriminata¹². Fid-dawl ta' dawn l-elementi, ikun inkoeerenti li bl-istess mod bħal ċerti Stati Membri, wiehed isostni li l-Artikolu 15(ċ) ma joffrix protezzjoni addizzjonali b'żieda ma' dik prevista fl-Artikoli 15(a) u 15(b). Fil-fatt kif jista' wiehed jifhem li l-Artikolu 15(ċ) huwa intiż li jikkjarifika biss il-possibbiltà li wiehed ikun elegibbli għal protezzjoni sussidjarja definita fil-kazijiet ikkontemplati fil-paragrafi (a) u (b) fis-sitwazzjonijiet fejn tkun teżisti wkoll vjolenza indiskriminata jekk il-paragrafi (a) u (b) japplikaw b'mod ġenerali u indipendenti mill-istess kuntest ta' vjolenza indiskriminata. Fil-fatt, tkun assurdiżà li wiehed jagħmel regola speċjali intiża li tikkjarifika l-protezzjoni mogħtija minn regola ġenerali filwaqt li jiġi ppreċiżat li l-istess regola ġenerali tapplika wkoll fil-kazijiet fejn l-protezzjoni tkun iktar u iktar indispensabbli.

33. Fir-realtà, l-interpretazzjoni tal-Artikolu 15(ċ) tissupponi li, kif diġà gie enfasizzat, wiehed joqgħod mal-għan ewlieni tad-Diret-

12 — F'dan is-sens, ara wkoll l-osservazzjonijiet tal-Kummissjoni, li tirrileva li "[l]-valur miżjud tal-kundizzjoni li tinsab fil-paragrafu (c) fil-konfront tal-kundizzjoni li tinsab fil-paragrafu (b) [tal-Artikolu 15] madankollu qiegħed fil-fatt li din ir-rabta [individwali] ma tissupponix li jkun hemm forum speċifiċi ta' vjolenza intiżi, biex wiehed jgħid hekk, kontra l-persuna kkonċernata, iżda tissupponi li l-personalizzazzjoni tat-theddida tkun tista' tiġi dedotta miċ-ċirkustanzi kollha."

tiva u tad-dritt fundamentali tal-ażil. L-ghan imfittex minn din id-dispożizzjoni huwa li tinghata protezzjoni internazzjonali lil persuna mpoġġija f'sitwazzjoni fejn hija tir-riskja li ssofri ksur ta' wiehed mid-drittijiet tagħha, li jkun wiehed fost dawk l-iktar fundamentali (bhalma huwa d-dritt għal ħajja, id-dritt li ma tiġix ittorturata ...). B'hekk, il-kriterju implementat mid-Direttiva, sabiex wiehed jikseb kemm l-istatus ta' refuġjat kif ukoll il-protezzjoni sussidjarja għandu jinftehem bħala l-istrument li jippermetti li tiġi evalwata l-probabbiltà li jsehh dan ir-riskju u dik tat-theddida għad-drittijiet fundamentali. Għaldaqstant, l-importanza u n-natura tar-rabta individwali rikjesta għall-ksib tal-protezzjoni sussidjarja għandhom jiġu evalwati taht din il-perspettiva.

34. Fil-fatt, ir-rekwiżit tar-rabta individwali generalment joħloq il-preżunzjoni li l-persuna inkwistjoni jkollha riskju partikolari li ssofri ksur tad-drittijiet fundamentali tagħha minhabba raġunijiet li huma speċifiċi għaliha jew minhabba li hija tappartjeni lil ċertu grupp. Barra minn hekk, id-diskriminazzjoni li hija intrinsikament marbuta u għaldaqstant inerenti għal dik l-individwalizzazzjoni jew l-appartenenza għal grupp soċjali taggrava l-ksur tad-drittijiet fundamentali. F'dan il-każ, jidher li huwa diffiċli li wiehed jiċhad li, abbażi ta' argument simili, jistgħu jeżistu ċirkustanzi li fihom il-ksur sostanzjali tad-drittijiet fundamentali jista' jsehh anki fin-nuqqas ta' kull diskriminazzjoni. Dan l-aħħar każ jirreferi għas-sitwazzjonijiet li l-Artikolu 15 u, b'mod partikolari, l-Artikolu 15(c) huwa intiż li jkopri, jiġifieri: is-sitwazzjoni ta' vjolenza indiskriminata li s-serjetà tagħhom hija tali li, jekk ikun il-każ, kull individwu li jkun sugġett għal dik il-vjolenza jista' jkun sugġett għal riskju ta' theddid serju kontra l-persuna tiegħu jew haġtu. Dan ir-riskju, jekk

wiehed irid ikejlu, fir-realtà huwa ugwali għar-riskju li jkun sugġetti għalih dawk li jistgħu jippretendu li jkollhom l-istatus ta' refuġjati jew li jiġi applikat l-Artikolu 15(a) jew (b).

35. Taht din il-perspettiva, il-kundizzjoni ta' theddida li tkun "individwali" tkun għal kollox iġġustifikata. Dan ir-rekwiżit iservi biex juri l-fatt li l-vjolenza indiskriminata għandha tkun tali li tirrappreżenta neċessarjament theddida probabbli u serja għal dak li jkun qed jitlob l-ażil. Hekk tispikka l-importanza tad-distinzjoni bejn grad għoli ta' riskju individwali u r-riskju minhabba karatteristiċi individwali. Fil-fatt, għalkemm persuna ma tkunx tikkwalifika minhabba l-karatteristiċi li huma partikolari għaliha, hija xorta waħda tibqa' kkonċernata individwalment meta vjolenza indiskriminata tkattar b'mod sostanzjali r-riskju li jkun hemm theddid serju għal ħajja jew il-persuna tagħha; fi kliem ieħor għad-drittijiet fundamentali tagħha.

36. Biex nirrispondi b'mod iktar speċifiku għat-tieni domanda li tressqet u b'mod partikolari taht l-aspett tal-oneru tal-prova li l-applikant tal-ażil għandu fuqu, għandu jiġi nnutat li l-oneru tal-prova fir-rigward tar-rabta individwali rikjesta, huwa ċertament inqas qawwi għall-individwu kkonċernat taht l-Artikolu 15(c) milli huwa taht l-Artikolu 15 (a) u (b). Madankollu, l-oneru tal-prova jkun iktar qawwi fir-rigward tal-prova tal-vjolenza indiskriminata, vjolenza din li għandha tiġi ġġeneralizzata (fis-sens li ma tkunx diskriminatorja) u ta' serjetà tali li toħloq preżunzjoni qawwija li l-persuna inkwistjoni hija l-mira tal-istess vjolenza. Fil-fatt hawnhekk issir

referenza għall-interpretazzjoni tal-premessa sitta u għoxrin tad-Direttiva li din il-vjolenza teċċedi r-riskji li għalihom popolazzjoni ta' pajjiż jew taqsima tal-popolazzjoni hija ġeneralment esposta.

37. Dawn iż-żewġ aspetti, fir-realtà, jistgħu jkunu marbutin mill-qrib: iktar mal-persuna tkun ikkonċernata individwalment (pereżempju, minhabba l-appartenenza tagħha għal grupp soċjali speċifiku), inqas ma jkun mehtieg li jintwera li hija qieghda taffronta vjolenza indiskriminata f'pajjiżha jew fuq parti mit-territorju tiegħu ta' serjetà tali li jesiżti riskju serju li hija tisfa vittma personalment. Bl-istess mod, inqas mal-persuna tkun tista' turi li hija kkonċernata individwalment, iktar mal-vjolenza tkun trid tkun gravi u indiskriminata sabiex hija tkun elegibbli għall-protezzjoni sussidjarja mitluba.

38. Finalment, hija biss din l-interpretazzjoni li tippermetti li jiġi sodisfatt l-objettiv ewlieni tad-Direttiva. Kwalunkwe għażla oħra ddahhal diskriminazzjoni ingustifikata bejn l-applikanti għall-ażil fir-rigward tal-protezzjoni li tagħha huma jistgħu jkunu elegibbli. Dan iwassal għar-riżultat assurdu li iktar ma tkun indiskriminata l-vjolenza u, konsegwentement, iktar ma jkun kbir in-numru ta' persuni suxxettibbli li jsofru theddid għall-ħajja jew il-persuna tagħhom, inqas tkun ta' importanza l-protezzjoni Komunitarja. Fil-fatt, għalkemm ir-rabta individwali għandha tinftehem bħala li tehtieg li l-persuna tkun milquta minhabba l-karatteristiċi li huma partikolari għaliha, u dan anki f'ċirkustanzi ta' vjolenza indiskriminata ta' gravità tali li r-riskju individwali li jkunu qegħdin fih il-persuni li jkunu ġejjin minn territorju

partikolari jkun oghla minn dak li jkunu qegħdin fih dawk li jkunu qegħdin jitolbu l-istatus ta' refuġjati, huma biss dawn li semmejt l-aħħar li huma elegibbli għal protezzjoni minkejja li huma jkunu ġejjin minn territorju fejn il-ksur tad-drittijiet fundamentali tagħhom ma tkunx daqshekk sostanzjali, fejn il-vjolenza ma tkunx daqshekk "indiskriminata". Fi kliem iehor, il-protezzjoni mogħtija abbażi tad-Direttiva tkun tiddependi mill-kwistjoni dwar jekk il-persuna sofriex diskriminazzjoni jew le fir-rigward tad-drittijiet fundamentali tagħha iżda ma tkunx tiddependi fuq il-livell tat-theddida fil-konfront tad-drittijiet fundamentali tagħha. Dan ifisser li l-uniku objettiv tal-istatus tar-refuġjat huwa li jiġu protetti l-persuni ddiskriminati fir-rigward ta' ċerti drittijiet fundamentali u min-naħa l-oħra, l-imsemmi objettiv mhuwiex intiż li jipproteġi persuni oħra li jkunu vittmi ta' ksur simili ossija iktar gravi, ta' dawk l-istess drittijiet fundamentali inkwantu dawn il-ksur ikunu ġenerali.

39. Finalment jiena nqis li l-ġurisprudenza l-iktar reċenti tal-Qorti Ewropea tad-Drittijiet tal-Bniedem¹³, fejn jirriżulta ċar li persuna f'kuntest ta' vjolenza indiskriminata tista' tkun elegibbli għal protezzjoni internazzjonali sakemm hija turi madankollu li hija kkonċernata individwalment minhabba karatteristiċi speċifiċi, ma tikkonċernax il-protezzjoni sussidjarja iżda tirrigwarda l-ġoti tal-istatus ta' refuġjat. Barra minn hekk, l-objettiv imfittex mill-imsemmija qorti huwa sewwasew li testendi l-protezzjoni mogħtija taht l-Artikolu 3 tal-KEDB fuq il-persuni mhedda bitortura u minn trattament inuman u degradanti. Konsegwentement, jidher li huwa mhux biss kontra l-ġurisprudenza tal-Qorti ta' Strasbourg li wiehed jipprova jillimita l-pro-

13 — Sentenza Salah Sheekh vs Il-Pajjiżi l-Baxxi, iċċitata iktar 'il fuq, punt 148.

tezzjoni internazzjonali tal-applikanti għall-azil imma wkoll diffiċli li wiehed jittrasponi l-kundizzjonijiet li japplikaw biss għall-applikanti li, barra minn hekk, ikunu talbu l-ghoti tal-istatus ta' refuġjat taht l-Artikolu 3 biss ossija xi kultant taht l-Artikolu 2 tal-KEDB.

il-persuna. Huwa l-obbligu tal-qراطي nazzjonali li jiżguraw li dawn il-kundizzjonijiet ikunu sodisfatti.

40. Bħala konklużjoni, l-Artikolu 15(ċ) tad-Direttiva għandu jiġi interpretat bħala li jagħti protezzjoni sussidjarja meta l-persuna kkonċernata turi li hija tkun qiegħda f'riskju reali ta' theddid kontra l-hajja jew il-persuna tagħha f'sitwazzjoni ta' kunflitt armat intern jew internazzjonali minhabba vjolenza indiskriminata li tkun gravi tant li bilfors tirrappreżenta theddid probabbli u serju għal dik

41. Barra minn hekk, mill-aspett tal-oneru tal-prova dan jimplika li n-natura individwali tat-theddida m'għandhiex tiġi ppruvata bl-istess saħħa taht l-Artikolu 15(ċ) tad-Direttiva milli giet hekk ippruvata taht il-paragrafi (a) u (b) tal-istess artikolu. Madankollu, il-gravità tal-vjolenza għandha bilfors tiġi ppruvata b'mod li ma jkun hemm ebda dubju fir-rigward tan-natura tal-vjolenza li tkun kemm indiskriminata u kif ukoll gravi, li tkun qiegħda tiffaċċja l-persuna li titlob il-protezzjoni sussidjarja.

III — Konklużjoni

42. Bħala konklużjoni, jeħtieġ li tingħata risposta għad-domandi preliminari bil-mod segwenti:

“1) L-Artikolu 15(ċ) tad-Direttiva tal-Kunsill Nru 2004/83/KE, tad-29 ta' April 2004, dwar livelli stabbiliti minimi għall-kwalifika u l-istat ta' ċittadini nazzjonali ta' pajjiżi terzi jew persuni mingħajr stat [apolidi] bħala refuġjati jew bħala persuni li nkella jeħtieġu protezzjoni internazzjonali u l-kontenut tal-protezzjoni mogħtija, għandu

jigi interpretat bhala li joffri protezzjoni sussidjarja meta l-persuna kkoncernata turi li hija tkun qiegħda f'riskju reali ta' theddid kontra l-hajja jew il-persuna tagħha f'sitwazzjoni ta' kunflitt armat intern jew internazzjonali minhabba vjolenza indiskriminata li tkun gravi tant li bilfors tirrappreżenta theddida probabbli u serja għal dik il-persuna. Huwa l-obbligu tal-qrati nazzjonali li jiżguraw li dawn il-kundizzjonijiet ikunu sodisfatti.

- 2) Barra minn hekk, mill-aspett tal-oneru tal-prova dan jimplika li n-natura individwali tat-theddida m'għandhiex tiġi ppruvata bl-istess saħħa taħt l-Artikolu 15(c) tad-Direttiva milli għandha tiġi ppruvata taħt il-paragrafi (a) u (b) tal-istess artikolu. Madankollu, il-gravità tal-vjolenza għandha bilfors tiġi ppruvata b'mod li ma jkun hemm ebda dubju fir-rigward tan-natura tal-vjolenza li tkun kemm indiskriminata u kif ukoll gravi, li tkun qiegħda tiffaċċja l-persuna li titlob il-protezzjoni sussidjarja."